

32000D0731

22.11.2000

IL-ĠURNAL UFFIĊJALI TAL-KOMUNITAJIET EWROPEJ

L 293/31

**ID-DEĊIŻJONI TAL-KUMMISSJONI  
ta' l-10 ta' Novembru 2000**

**li tistabilixxi regoli ta' proċedura tal-Forum Konsultattiv dwar l-iskema riveduta ta' Eko-tikketta Komunitarja**

(notifikata taht dokument numru K(2000) 3281)

**(Test b'rilevanza għaż-ŻEE)**

(2000/731/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidrat ir-Regolament (KE) Nru 1980/2000 tal-Parlament Ewropew u tal-Kunsill tas-17 ta' Lulju 2000 dwar skema riveduta ta' l-Eko-tikketta Komunitarja <sup>(1)</sup>, u b'mod partikolari Artikolu 15 tagħha,

Billi:

- (1) L-Artikolu 13 tar-Regolament (KE) Nru 1980/2000 jipprovdi li l-Kummissjoni għandha twaqqaf Bord ta' l-Unjoni Ewropea għall-Ittikettjar Ekoloġiku, hawnhekk u 'il quddiem imsejjah "EUEB", li jkun jikkonsisti mill-korpi kompetenti msemmija f'Artikolu 14 u mill-Forum Konsultattiv imsemmi f'Artikolu 15.
- (2) L-Artikolu 15 tar-Regolament (KE) Nru 1980/2000 jipprovdi li l-Kummissjoni għandha tiżgura li fit-tweqqif ta' l-attivitajiet tagħha l-EUEB josserva, dwar kull grupp ta' prodotti, il-partecipazzjoni bilancjata tal-partijiet rilevanti interessati li għandhom x'jaqsmu ma' dak il-grupp ta' prodotti bhall-industrija u lil dawk li jagħtu s-servizzi, inklużi SMEs, is-snaġġa u l-organizzazzjonijiet tan-negozju tagħhom, trade unions, negozjanti, bejjiegha bl-imnut, importaturi, gruppi tal-protezzjoni ta' l-ambjent u organizzazzjonijiet tal-konsumatur.
- (3) L-Artikolu 15 tar-Regolament (KE) Nru 1980/2000 jipprovdi li dawn il-partijiet għandhom jiltaqgħu f'Forum Konsultattiv.
- (4) L-Artikolu 15 tar-Regolament (KE) Nru 1980/2000 jipprovdi li r-regoli ta' proċedura tal-Forum Konsultattiv għandhom jiġu stabbiliti mill-Kummissjoni skond il-proċedura mnizzla fl-Artikolu 17.
- (5) Il-Premess 5 tar-Regolament (KE) Nru 1980/2000 jipprovdi illi sabiex il-pubbliku in ġenerali jaċċetta s-Sistema ta' Għoti ta' l-Eko-tikketta Komunitarja huwa essenzjali li l-għaqdiet mhux governattivi (NGOs) ta' l-ambjent u

l-organizzazzjonijiet tal-konsumatur għandhom parti mportanti fl-iżvilupp u l-issettjar tal-kriterji għall-Eko-tikketta Komunitarja.

- (6) L-Anness IV(1) tar-Regolament (KE) Nru 1980/2000 jipprovdi li grupp *ad hoc* speċifiku tax-xogħol li jinvolvi l-partijiet interessati msemmija fl-Artikolu 15 u l-korpi kompetenti msemmija fl-Artikolu 14 għandu jitwaqqaf fi hdan l-EUEB għall-iżvilupp tal-kriterji għall-Eko-tikketta għal kull grupp ta' prodotti.
- (7) Billi l-miżuri provduti f'din id-Deciżjoni huma skond l-opinjoni tal-Kumitat imwaqqaf bis-sahħa ta' l-Artikolu 17 tar-Regolament (KE) Nru 1980/2000,

ADOTTAT DIN ID-DEĊIŻJONI:

*Artikolu 1*

Ir-regoli ta' proċedura tal-Forum Konsultattiv, imnizzel fl-Anness hawn mehmuż, huma b'dan adottati.

*Artikolu 2*

Id-Deciżjoni tal-Kummissjoni tat-18 ta' Novembru 1992 li twaqqaf ir-regoli ta' proċedura għall-Forum Konsultattiv ta' l-Iskema ta' Għoti ta' l-Eko-tikketta Komunitarja <sup>(2)</sup> hija b'dan imhassra.

*Artikolu 3*

Din id-Deciżjoni hija ndirizzata lill-Istati Membri.

Magħmula fi Brussel, fl-10 ta' Novembru 2000.

*Għall-Kummissjoni*

Margot WALLSTRÖM

*Membri tal-Kummissjoni*

<sup>(1)</sup> ĠU L 237, tal-21.9.2000, p. 1.

<sup>(2)</sup> Ċ(92) 2314 finali, tat-18.11.1992.

## ANNEX

**Regoli ta' proċedura għall-Forum Konsultattiv**

1. Ir-regoli ta' proċedura għall-Forum Konsultattiv (il-Forum) msemmija fl-Artikolu 15 tar-Regolament (KE) Nru 1980/2000 huma b'dan stabbiliti. Il-Forum għandu jaħdem skond l-imsemmi Regolament.
  2. Il-Forum Konsultattiv u l-membri tiegħu għandhom ikunu membri tal-Bord ta' l-Unjoni Ewropea għall-Ittikettjar Ekoloġiku (EUEB) u għandu jiehu sehem fl-attivitajiet kollha ta' l-EUEB, b'mod partikolari:
    - jitlob lill-Kummissjoni biex tibda l-proċedura għall-issettjar tal-kriterji ekoloġiċi kif ukoll l-istima relatata u l-konformità mal-htigiet ta' verifikazzjoni għall-gruppi ta' prodotti,
    - jissettja u jirrevedi l-kriterji għall-Eko-tikketta kif ukoll ta' l-istima relatata u l-konformità mal-htigiet tal-verifikazzjoni għall-gruppi tal-prodotti,
    - jiġi kkonsultat mill-Kummissjoni dwar il-pjan tax-xogħol għall-Eko-tikketta Komunitarja,
    - il-promozzjoni u l-użu ta' l-Eko-tikketta Komunitarja.
  3. L-organizzazzjonijiet li ġejjin, illi fost l-ohrajn, jirrapprezentaw il-partijiet interessati msemmija f'Artikolu 15 ta' l-imsemmi Regolament, għandhom ikunu membri tal-Forum, u għalhekk ta' l-EUEB:
    - Coface (konsumaturi, li jirrapprezentaw ukoll l-BEUC, Eurocoop u AEC),
    - EEB (ambjentali),
    - ETUC (*trade unions*),
    - UNICE (industrija)
    - UEAPME (SMEs, snajja),
    - *Eurocommerce* (kummerċ)

Biex tiġi żgurata partecipazzjoni bilanċjata tal-partijiet kollha relevanti interessati, l-EUEB jista' jaddatta s-shubija tagħhom kif jixraq, jew fuq it-talba tal-Kummissjoni jew fuq l-inizjattiva tiegħu stess, suġġetta għall-approvazzjoni mill-Kummissjoni.
  4. Kull membru tal-Forum għandu jinnomina persuna li wiehed jikkuntattja.
  5. Il-Forum għandu jiltaqa' fil-laqgħat tal-EUEB.
  6. B'zieda mar-rappreżentanti ġenerali li għandhom jiehu sehem fil-laqgħat ta' l-EUEB, kull membru tal-Forum għandu jahtar ta' l-anqas rappreżentant tekniku wiehed għal kull grupp ta' prodotti biex jiehu sehem fil-gruppi tax-xogħol *ad hoc* imwaqqfa mill-EUEB b'relazzjoni ma' gruppi speċifiċi ta' prodotti, kif ukoll fil-laqgħat tal-EUEB fejn il-grupp ta' prodotti in kwistjoni għandu jiġi diskuss kollu kemm hu. Dawn ir-rappreżentanti tekniċi għandhom sa fejn hu possibbli jkunu esperti u jkunu jafu dwar il-grupp ta' prodotti in kwistjoni.
  7. Il-membri tal-Forum u r-rappreżentanti ġenerali u r-rappreżentanti tekniċi għandhom jaġixxu f'konformità ma' l-għanijiet u l-prinċipji mniżżla f'Artikolu 1 ta' l-imsemmi Regolament kif ukoll mal-prinċipji ta' proċedura mniżżla f'Anness IV ta' l-imsemmi Regolament.
-